

बालविज्ञान प्रस्तुत

दादा भगवान

भाग-३



प्रस्तावना

‘दादा भगवान’ वर्तमान युग के अद्वितीय आत्मज्ञानी पुरुष थे। उन्हें बचपन से ही आत्मा को पहचानने की, परम तत्व को प्राप्त करने की लगन थी। रोज़मर्रा के जीवन में होनेवाली घटनाओं का वे वैज्ञानिक तरीके से विश्लेषण करते थे, उनके पीछे रही हुई पुरानी भ्रामक लौकिक मान्यताओं से दूर रहकर वे सच्ची समझ को अपनाते थे। तार्किक प्रश्नावलियों द्वारा चिंतन करके दुनिया की पज़ल सौल्व करने का उन्होंने अद्भुत तरीका अपनाया था। उनके गृहस्थ जीवन की और व्यवसायिक जीवन की कितनी ही प्रेरणादायक घटनाएँ उनके ऐसे ही संशोधक हृदय को प्रतिबिम्बित करती हैं।

सभी के लिए दादा भगवान की बातें जीवन जीने की कला सीखने के लिए बहुत सुंदर दिशानिर्देश करेंगी और जीवन के ध्येय को समझने की प्रेरणा देंगी। यह पुस्तक हमें उनके प्रेरणादायक जीवन की घटनाओं का हृदयस्पर्शी परिचय करवाती है।

दादा भगवान के जीवन की घटनाओं को उनके ही श्रीमुख से निकली हुई वाणी में से लेकर उसी रूप में चित्रांकित करने के प्रयत्न किए गए हैं। आपको इस पुस्तिका में चित्र या लेखांकन में कोई भी त्रुटि लगे तो वह संकलनकर्ता की है। ऐसी कोई भी कमी रह गई हो तो उसके लिए हम आपके क्षमाप्रार्थी हैं।

- जय सच्चिदानंद

प्रकाशक :

श्री अजीत सी. पटेल

महाविदेह फाउन्डेशन

५, ममतापार्क सोसाइटी, नवगुजरात कॉलेज के पीछे,
उस्मानपुरा, अहमदाबाद-३८००१४, गुजरात, भारत

फोन : (०७९) २७५४०४०८

प्राप्ति स्थान :

त्रिमंदिर, सीमंधर सिटी, अहमदाबाद-कलोल हाइवे, अडालज
जिला-गांधीनगर - ३८२४२१, गुजरात-भारत

फोन: (०७९) ३९८३००३४

email : balvignan@dadabhagwan.org

website : www.dadabhagwan.org

kids.dadabhagwan.org

मुद्रक :

महाविदेह फाउन्डेशन

पार्श्वनाथ चेंबर्स, नई रिजर्व बैंक के पास,
इन्कमटेक्स, अहमदाबाद-३८००१४, गुजरात, भारत

फोन : (०७९) २७५४२९६४

प्रथम आवृत्ति : २००० कॉपी नवंबर २०११

मूल्य : भारत रु.४०

© : All Rights Reserved - Mahavideh Foundation

Address as above

'दादा भगवान' के नाम से प्रख्यात हुए अंबालाल मूलजीभाई पटेल सन् १९२८ में बीस वर्ष की उम्र में पहली-पहली बार मुंबई शहर गए थे। उस समय मुंबई जाना तो विदेश जाने जितना महत्वपूर्ण लगता था।

दादा भगवान

भाग-३

यहाँ चार लाख की आबादी है लेकिन म्युनिसिपालिटी के प्रबंध का क्या कहना! नगरी को कितना सुंदर और साफ-सुथरा रखा है! और रोड और लाइटें भी कितनी अच्छी हैं!

सचमुच ही यह अलबेली नगरी है। सभी तरह की फ़ेसिलिटिवाली चीजें यहाँ पर मिलती हैं। जगह-जगह पर बस, दुकान और होटल ही देख लो!



अरे, यह तो वही लगती है 'इरानी की चाय' जिसकी बहुत तारीफ होती है! हर सड़क के कोने पर 'इरानी की चाय' की दुकानें खोल दी हैं!




एक दिन अंबालालभाई मित्र को लेकर ताजमहल होटल में पहुँचे।


चलो, आज तो मुंबई के इस प्रख्यात ताजमहल होटल की चाय पीते हैं। बड़े-बड़े प्रतिष्ठित लोग कैसी चाय पीते होंगे, वह हम भी चखें।



हं...ऐसी चाय ठीक है।



ओहोहो! एक कप चाय के बारह आने लगाए! ऐसी चाय तो अपने को नहीं पुसाएगी भाई! इसके बजाय एक आने में ईरानी की चाय क्या बुरी है?



हर एक चीज़ का अनुभव लेकर अंबालालभाई उसमें से सार निकाल लेते थे।

अंबालालभाई बड़ौदा में जोगीदास सेठ की पोल में रहते थे। जोगीदास सेठ की पोल यानी पटेलों का मोहल्ला। वे जब भी मुंबई जाते, तब वहाँ का मशहूर हलवा या हाफूज के आम लेकर आते थे।




इस बार तो देखो, बहुत अच्छा मजेदार हलवा लेकर लाया हूँ।



अंबालालभाई की भाभी पड़ोस के घरों में मिठाई देने निकलती हैं।



ओहो अंबालालभाई! आप मुंबई जाकर वापस आ गए?



अंबालालभाई को काम से बार-बार मुंबई जाना पड़ता था।

इस बार तो मैं मुंबई जाकर आया लेकिन बहुत काम था, इसलिए हलवा या आम कुछ भी नहीं ला सका।



ओत्तारी! यह तो जबरदस्त मगजमारी खड़ी हो गई है! एक बार चीज लाकर सभी को बाँटी, तभी यह परेशानी खड़ी हुई न? पहले तो ऐसी पीड़ा नहीं थी! 'यह क्यों नहीं लाए?' ऐसी अपमान भरी हुई वाणी नहीं सुनी पड़ती थी।


अंबालालभाई इस बार कुछ भी नहीं लाए?

आप किसकी बात कर रहे हो?



आप मुंबई जाकर आए न? तो इस बार हलवा या आम वगैरह साथ में नहीं लाए?

इसलिए अब कोई भी चीज लाना बिल्कुल बंद ही कर देना है! मुफ्त मिले, तब भी नहीं लानी है। फिर किसीके मन में अपेक्षाएँ खड़ी ही नहीं होंगी न!



यानी खुद पटेल थे, फिर भी उन्हें पटेलों के साथ का ऐसा बर्ताव पुसाता नहीं था। पटेल तो क्षत्रिय लक्षणवाले माने जाते हैं। किसी भी अवसर पर या परेशानी में आमने-सामने सिर कटाने या काटने की सौदेबाजी में आ जाते हैं।

मुझे तो सिर लेने देने की बात समझ में नहीं आती। वे अपना सिर दें, तो मुझे चाहिए नहीं और मुझे मेरा देना नहीं है। मुझे तो मेरे आत्मा का काम निकाल लेना है। ऐसी सौदेबाजी में पड़ने की बिल्कुल इच्छा नहीं है।



और फिर अंबालालभाई को वणिकों की समझदारी के प्रति मान उत्पन्न हुआ क्योंकि वणिक क्रौम लेन-देन की झंझट में नहीं पड़ती। मुश्किल के समय में समझदारीवाला मार्गदर्शन देनेवाली वणिक क्रौम के बीच में रहना निश्चित किया और बड़ौदा में मामा की पोल में रहने गए।

कहीं बाहर घूमना हो या काम के लिए जाना हो तो अंबालालभाई मोटरगाड़ी या रिक्शा की बजाय हमेशा घोड़ागाड़ी में ही बैठना पसंद करते थे।

अरे अंबालालभाई, आप घोड़ागाड़ी में जाओगे?

हाँ भाई, आज के सुधरे हुए जमाने के लोग तो घोड़ागाड़ी में बैठने का नाम ही नहीं लेते, लेकिन फिर बेचारे घोड़े खाएँगे क्या? उनके मालिक की कमाई ही नहीं होगी न?

सेठ, एक सवारी के बारह आने लूँगा।

हाँ, हाँ, कोई हर्ज नहीं। बारह आने होते होंगे तो मैं तुझे एक रुपया दूँगा। चल तो सही!

तेरा और तेरे घोड़े का सब ठीक चल रहा है न?

सेठ, आप ही ऐसे हैं जो किच-किच नहीं करते। दूसरी सवारियाँ तो, उन्हें गर्ज होती है इसलिए बैठते जरूर हैं, लेकिन फिर किच-किच करते हैं कि घोड़े को हंटर मारकर तेजी से दौड़ा। और उनकी किच-किच से परेशान होकर मैं घोड़े को चाबुक मारता हूँ। घास खाने के बदले चाबुक खाने को मिलता है, इसलिए घोड़ा तो बेचारा परेशान होकर बल्कि गाड़ी को उल्टा दो लातें मारता है! फिर आखिर में उतरते समय बारह आने के बदले ग्यारह आने देते हैं और मगजमारी करते हैं कि हमें देर करवा दी। 'दाता-दाता चले गए, रह गए मख्खीचूस! उल्लू का पट्टा रह गया!'

ले, यह बारह आने के बजाय एक रुपया देता हूँ, तेरे घोड़े को अच्छी तरह खिलाना।

साहब आप जैसा रईस तो कोई नहीं देखा! आप तो दानवीर हैं! आप तो सचमुच औलिया* जैसे इन्सान हैं!

अंबालालभाई बहुत उदार और नोबल मन के थे। छोटे-अन्डरहेन्ड लोगों के प्रति अधिक प्रेम रखते थे। छोटे लोगों की बात सुनते भी थे और उनकी मदद भी करते थे।

*औलिया-खुदा का बंदा

यों तो अंबालालभाई हिसाब में पक्के थे, कभी सफर के लिए बस में जाने का मौका आए, तब टिकट लेने के बाद कन्डक्टर के पास से बाकी के पैसे अच्छी तरह से गिनकर वापिस लेते थे।




उनकी वजह से कन्डक्टर को बचे हुए पैसों को खुद की जेब में डाल लेने की गलत आदत नहीं पड़नी चाहिए, इसका वे खास ध्यान रखते थे।

अंबालालभाई को ऐसी आदत थी कि जान-पहचानवाले या रिश्तेदार किसीको बस में देखते थे तो उनसे रहा नहीं जाता था।





इस तरह, अंबालालभाई परोपकारी स्वभाववाले थे। उन्हें हमेशा ऐसा ही रहता था की किस तरह से दूसरों की मदद कर सकें.



इस प्रकार उनसे दूसरों का दुःख सहन नहीं होता था। परोपकारी स्वभाव के कारण खुद का दूसरों को दे देते थे।

अंबालालभाई को घड़ी में चाबी लगाना भी पसन्द नहीं था। तो एक बार उनके भागीदार उनके लिए एक घड़ी ले आए।



दूसरों को देने में उन्हें अधिक आनंद आता था, खुद की पसंदीदा चीज़ भी दूसरों को दे देते थे।

क्या सचमुच आप मुझे दे दोगे? अरे वाह! मेरे कैसे धन्यभाग!



आप तो भोले हो। सभी को दे देते हो। अब घड़ी के बिना मैं समय किस तरह देखूँगी?



इनकी बात भी सही है। क्योंकि कोई भी आए और ऐसा देखे बिना कि वह सचमुच में दुःखी है या नहीं, वह जो भी माँगें उसे तुरन्त दे देता हूँ। मुझसे ऐसी भूल होती ही रहती है और सामनेवाले को इससे गलत प्रोत्साहन मिल जाता है।



घर में इस बारे में हीराबा के साथ बातचीत करने से समझ में आया कि यह तो दूसरों की मदद करते हुए घरवालों को दुःख होता है, इसलिए व्यवहार में नोर्मैलिटी रखनी चाहिए। उसके बाद, घर का प्रबंध हीराबा को सौंप दिया।


लो फिर, आज से चाबियाँ आप रखो।




कॉन्ट्रैक्टर के रूप में समुद्र में बंदरगाह पर जैटी बनाने की और ब्रिज बनाने के बड़े-बड़े कामों की जिम्मेदारी लेते थे। उनके पास इस काम से संबंधित अनोखी तकनीक थी। जब जैटी या ब्रिज बनाना होता, तब वे नाव में बैठकर साइट पर 'सर्वे' करने निकल पड़ते थे।




और इस काम के लिए कितना सीमेन्ट और कितने लोहे का उपयोग होगा, कितने मजदूरों की जरूरत पड़ेगी, और इसे बनाने में कितना समय लगेगा, वह सारा कैलकुलेशन वे पेपर-पेन्सिल के बिना और कैलकुलेटर के बिना आराम से कर सकते थे।



साहुल का उपयोग करके उसकी मदद से कन्स्ट्रक्शन का प्लान तय करते थे। किस तरफ से, किस तरह से चिनाई का काम शुरू करना है, वह सब नक्शे के बगैर भी गजब की सूझ से उनकी दृष्टि में आ जाता था।




और ये सभी चीजें बारीकी से तय करने के बाद वे गवर्नमेन्ट का टेन्डर भरते थे और हमेशा उनका कोटेशन सस्ता साबित होने से उन्हें कॉन्ट्रैक्ट मिलते गए।



इस प्रकार उनमें व्यवहार संबंधी कुशलता भी थी। जिसे व्यवहारकला-बोधकला आती है, वह व्यक्ति जीवन में कभी भी, कहीं भी पीछे नहीं रहता।

उनके भागीदार श्री कान्तिभाई का स्वभाव उन्हें रास आ गया था। वे दोनों ही स्वतंत्र सोचवाले थे। लोगों के साथ बहुत मेल-जोल नहीं रखते थे। लोग उन्हें अलग ही मानते थे। कोई अहंकारी भी कहता था, लेकिन वे दोनों अहंकारी नहीं थे, लेकिन स्वतंत्र सोच थी उन दोनों की।



सामान्य लोगों की बात कैसी होती है? 'अब आप क्या करनेवाले हो? कहाँ जाओगे?' 'आपकी बुआजी अभी तक क्यों नहीं आई? आपका काम कैसा चल रहा है?' 'वगैरह...लेकिन ऐसी बगैर काम की बातें करना अंबालालभाई को पसंद नहीं था। लोग जब फालतू बैठे होते हैं, तब ऐसी गप्पबाजी में समय बिताते हैं, परन्तु अंबालालभाई को यह सब ठीक नहीं लगता था। इसलिए वे रोज़ व्यापार के बाद का समय भागीदार के साथ सत्संग करने में बिताते थे। अंबालालभाई की माता झवेरबा ने भी कान्तिभाई को खुद के बेटे की तरह ही रखा था। इसलिए वे भाईयों जैसे ही संबंध रखते थे। कोई जुदाई मानी ही नहीं।



अंबालालभाई का व्यवसाय संबंधी प्रबंध बहुत सुंदर था। कॉन्ट्रैक्टर के रूप में पाँच अरब का व्यापार करना हो तो कर सकते थे। रूपरेखा, दर्शन, सबकुछ टॉप। अंबालालभाई ने सुख की दुकान खुल्ली रखने का निर्णय किया था न। एक बार नगीनभाई नाम के मित्र व्यापार के सिलसिले में मिलने आए।



खुद की सूझ-बूझ के आधार पर अंबालालभाई ने उन्हें छुड़वाया।

मेरे साथ भागीदारी कर लो, फिर देखो तो सही, बारह महीनों में लाख रुपये की कमाई करवा दूँगा। आपको गाड़ी भी मिलेगी। फिर अगर आपको एक लाख से कम मिलेंगे, तो मैं बाकी के दे दूँगा। और उससे ज्यादा मिले तो सभी आपके! फिर देखो आपके तो ऐश हो जाएंगे!


आपसे लाख रुपये लेकर मेरी क्या दशा होगी? आप तो वापिस से रोते हुए आओगे। आप रोने की आदतवाले हो और मैं भी फिर रोनेवाला बन जाऊँगा। हमारे भागीदार के साथ हम पूरे दिन भगवान की भक्ति करते हैं। अपने ऐसे भागीदार को छोड़कर मैं कहाँ वापिस आपके साथ झंझट में पडूँ? इससे आपका रंग मुझे लग जाएगा।



नहीं भाई, मुझे ज्यादा पैसे नहीं चाहिए। मेरे भागीदार के साथ मुझे दस-पंद्रह हजार रुपये मिल जाते हैं, इतना बहुत हो गया। ज्यादा पैसों की मुझे पड़ी नहीं है।

और मुझे यहीं पर रहने दो। आपके लिए रोने की जगह रहने दो। यह तो जब अड़चन आएगी तब छुपने की जगह की जरूरत पड़ेगी या नहीं?

इसके बजाय तो मेरे भागीदार क्या बुरे हैं? वे तो कहते हैं, 'यह सब काम मैं कर लूँगा। आप तो दो-तीन महीनों में एक दिन सलाह देने आ जाना, बाकी के समय में आप आध्यात्मिक अध्ययन करके आत्मा को ढूँढ निकालो।' मुझे वही ठीक लगता है।



इस प्रकार वे कच्चे कान के बनकर दूसरों की लुभावनी बातों में कभी भी नहीं आते थे।



आज तो नगीनभाई आए थे वे तो बंगले में रहने जाने की बात कर रहे थे, तो क्या आपको वहाँ अच्छा लगेगा?



नहीं, इतने सारे कमरों की क्या जरूरत है? बिना बात के खर्चा बढ़ाएँ, बल्कि मुझे सफाई करते रहना पड़ेगा, नौकर-वौकर रखना मुझे पसंद नहीं है।

कितने बड़े मन की हैं!


अंबालालभाई और हीराबा दोनों के मत एक ही तरह के थे, खुद के लिए किरायाती और औरों की मदद करने वाले थे।



एक बार अंबालालभाई के भागीदार के भाई का बेटा मनुभाई मुश्किल में पड़ गया। उसका कामकाज चला गया और वह बिल्कुल बेकार हो गया था।

अंबालाल चाचा बिल्कुल बेकारी आ गई है। मेरा कुछ कर दोगे तो आपका उपकार कभी भी नहीं भूलूँगा।

कल से मेरे काम में मदद करने आ जाना।



अंबालालभाई खुद के काम में से थोड़ा छोटा-मोटा कामकाज मनुभाई को सौंपने लगे और इस तरह उन्हें अलग-अलग काम सिखाते गए और तैयार करते गए। बदले में खुद की इन्कम का दस-पंद्रह प्रतिशत मनुभाई को देने लगे।

नगीनभाई ने अंबालालभाई को खुद का भागीदार बनाने के लिए एक लाख की ऑफर दी थी, उन्हें लगा इसमें मनुभाई को व्यापार करने का अच्छा अवसर है।



मैंने तो इस मित्र का भागीदार बनने से मना कर दिया है, लेकिन इसके साथ व्यापार में दूसरा कोई घुस जाए, इसके बजाय मनुभाई क्या बुरे हैं?



इसलिए अंबालालभाई ने नगीनभाई के साथ बातचीत करके उनके काम के लिए मनुभाई को लगा दिया और अच्छी तनख्वाह भी तय करवा दी। इस तरह मनुभाई का काम अच्छी तरह से करवा दिया।



इस घटना में भी उनकी सूझ और उनका परोपकारी स्वभाव दिखाई देता है।

अंबालालभाई की एक बड़ी विशेषता थी कि वे सभी धर्मों को स्वीकार करते थे। वे कहते थे कि हर एक धर्म अपनी-अपनी डिग्री पर है और उस डिग्री पर उस धर्म की बात सच्ची और स्वीकारने योग्य होती है। इसलिए हर एक धर्म जैसा है, उसे उसी तरह से स्वीकारते थे। धार्मिक पठन और चिंतन के दौरान अंबालालभाई पर जैन धर्म का बहुत गहरा असर पड़ा था।



अंबालालचाचा, इस पैर में आपको निशान पड़ गया है, यह कैसे हो गया?

एक बार मेरे जूते में कील थोड़ी ऊँची आ गई थी, वह खूब चुभती थी।

लेकिन वह कील तो मोची के पास से टुकवाकर ठीक करवा सकते थे न?


नहीं, हम तो मूलतः तपस्वी हैं, तप करना चाहते हैं। लेकिन जो मिल जाए, ऐसा तप,... ढूँढ़ने नहीं जाते हैं। थोड़ा चुभे वहाँ पर उपाय नहीं करते, सहन कर लेते हैं। तभी ऐसा भान होता है न कि शरीर से आत्मा अलग है!

क्या तपस्वी की तरह आप भी किसी व्रत का पालन करते हैं की जिसके कारण जूते की कील चुभती रही, फिर भी कोई उपाय नहीं किया?

नहीं, व्रत तो कोई नहीं लिया था। भगवान ने कहा है न कि बाईस प्रकार के परिषह* सहन करने के बाद ही ज्ञान होता है। तो यह तो मैंने प्रयोग करके देखा।

कैसा प्रयोग?

वह तो कई बार मुझे साइट पर भूखा-प्यासा रहना पड़ता था, गर्मी, सर्दी और मच्छरों के डंक भी सहन करने पड़ते थे। और ज़मीन पर दरी बिछाकर सो जाना पड़ता था। ऐसी सभी चर्याएँ* आसानी से पाल लेता था। क्योंकि मुझे आराम का जीवन नहीं पुसाता था! और ऐसा करने से मन और शरीर मज़बूत हो जाते हैं। कोई दुःख या परेशानी आए तो मन शोर नहीं मचाता। और कोई असमाधान भी नहीं रहता। इसीलिए जब जूते की कील ऊपर आ गई तो उसे पैर में चुभने दिया।



बाप रे! तो चलते हुए कितना चुभता होगा और दुःखता होगा।

हाँ, वह सब सहन कर लिया। अहंकार के कारण ऐसी कठोरता सहन कर ली।



उसके कारण ही ऐसे निशान पड़ गए हैं आपके पैर में।

हाँ, लेकिन साथ-साथ इस प्रयोग के दौरान मेरा चिंतन भी चलता ही रहता था कि पैर को इतना दुःख क्यों पड़ा? मेरे दूसरे पैर को दुःख क्यों नहीं पड़ा? और इसी जगह पर क्यों लगा? पैर के दूसरे भाग में क्यों नहीं लगा? इसमें भोगा किसने? मैं कौन हूँ?



हर एक घटना का ऐसी अनोखी प्रकार से चिंतन करके वैज्ञानिक तरीके से प्रमाण इकट्ठे करने के लिए जाँच करके देखनेवाले अंबालालभाई ऐसी तार्किक प्रश्नावलियाँ खड़ी करके खूब ही मंथन करते थे।

बड़ौदा में अंबामाता के मंदिरवाली घड़ीयाली पोल में, सयाजी स्कूल के पास एक उपाश्रय था।



कितनी बार ज्ञान की बातें सुनने की जिज्ञासा को लेकर अंबालालभाई उपाश्रय में भी जाते थे, वहाँ पर महाराज के पास बैठकर उनकी बातें सुनते थे। खुद के मन के समाधान के लिए वे महाराज से बहुत प्रश्न भी पूछते थे। अंबालालभाई को आते हुए देखकर महाराज घबरा जाते कि अब बहुत मुश्किल प्रश्नों का सामना करना पड़ेगा!

आप तो जैन नहीं है, फिर भी बहुत काम निकालने लगे हैं न!


बाहरवालों को तो जो भी मिलता है वह अच्छा लगता है और पुरानेवालों के लिए तो 'अपना ही है न, अपना ही है न' करके पुराना हो जाता है। इसलिए वे रह जाते हैं।



महाराज का व्याख्यान सुनने के बाद दरवाजे से बाहर आकर चप्पलों की तरफ देखते हुए।




अरे, मेरे जूते कहाँ गए? अंदर जाने से पहले मैंने ठीक इसी जगह पर उतारे थे न? यहाँ तो कहीं दिख नहीं रहे!



अरे चाचा, क्या ढूँढ़ रहे हैं?

मैंने मेरे जूते निकालकर यहीं पर रखे थे। अब मिल नहीं रहे।




आपके जूते नये थे क्या?

हाँ हाँ अभी पंद्रह दिन पहले ही खरीदे थे। एकदम नये! तुमने देखे हैं क्या?

तब तो गए!

गए? मतलब?



अब नहीं मिलेंगे। यहाँ पर नये जूते तुरन्त ही चले जाते हैं और पुराने पड़े रहते हैं। ढूँढ़ने का कोई अर्थ नहीं है।

तब तो कल्याण हो गया!

अरेरे! मुझे तो जूते थोड़े भी पुराने हो जाए तो तुरन्त ही निकाल देने की आदत है! और ये तो फर्स्ट क्लास बिल्कुल नये जूते चले गए! अब घर तक कैसे पहुँचूँगा? एक तो आज इतना अच्छा लंबा कोट पहना है, और फिर नंगे पैर! बहुत फ़ज़ीहत होगी! और मेरी आबरू चली जाएगी। लेकिन रोड तक तो नंगे पैर चलना पड़ेगा न!



अब जो होगा सो होगा! अब तो जो हुआ, वही करेक्ट है।



अंबालालभाई को पहले से ही ऐसी आदत थी कि जो हो चुका उसीको करेक्ट मानकर स्वीकार कर लेते थे।


जय श्रीकृष्ण अंबालालभाई।

जय श्री कृष्ण।



ले! इस व्यापारी को तो पता ही नहीं चला। लोग तो खुद अपनी ही चिंता में घूमते रहते हैं। मैंने क्या पहना है, यह देखने कि किसी को फुरसत ही नहीं है।

उस दिन से अंबालालभाई को पता चल गया कि जगत् तो पोलंपोल है। कोई इज़्जतदार है ही नहीं। इसलिए इज़्जत का ध्यान रखने का भय छूट गया, और असल इज़्जतवाले तो कौन हैं? 'तीर्थकर' हैं। जिनके शरीर पर एक भी वस्त्र नहीं फिर भी देवी-देवता उन्हें पूजते हैं।



उस दिन के बाद जब भी कभी जूते बाहर निकालकर मंदिर में जाने का मौका आता, तो उसके लिए अंबालालभाई ने बिल्कुल नया तरीका ढूँढ निकाला। वे अपने जूते उतारकर उनके साथ बातचीत करते थे।

देखो भाई, तुमसे रहा जाए तो रहना और जाना हो तो चले जाना। हमारी ऐसी इच्छा नहीं है कि आप जाओ।



अंबालालभाई कहते थे कि इस तरह जूतों के साथ बातचीत कर लेने से अपना मन दोनों प्रकार की परिस्थितियों का सामना करने के लिए तैयार हो जाता है। ऐसी समझ अंतर में रखी हो तो फिर 'जूते कोई उठा गया है', ऐसा जानने पर जो धक्का लगा था और आघात लगा था वैसी चंचलता फिर से कभी भी अनुभव नहीं करनी पड़ेगी। और हम जो काम करने आए होंगे, अपना चित्त उसीमें रहेगा।

अंबालालभाई ने खुद के व्यापार और घरखर्च की व्यवस्था के लिए बहुत ही प्योरिटिवाला दृष्टिकोण अपनाया था

अंबालालभाई, मुंबई के सेठ तो व्यापार में प्रगति के लिए चालाकी करते हैं और काला-सफेद भी करते हैं !



ना भाई, ऐसा गलत करना मुझे पुसाएगा नहीं ।




व्यापार में धर्म होना चाहिए लेकिन धर्म में व्यापार नहीं होना चाहिए, ऐसा मैं बहुत स्ट्रिकली मानता हूँ । लक्ष्मी पूर्व जन्म के पुण्य के आधार पर प्राप्त होती है । चालाकी से काला-सफेद करने से एक पैसा भी अधिक प्राप्त नहीं किया जा सकता । बल्कि ऐसे गलत काम का गुनाह लग जाता है और पशुयोन में जन्म लेने की नौबत आ जाती है !



इतनी-इतनी क्लेरिटी से नीतिपूर्वक व्यापार करने के निर्णय सहित व्यापार करते थे, फिर भी संयोगों के दबाव के कारण परिस्थितियों के शिकंजे में आ जाने पर कितनी जगहों पर हृदय की भावना के विरुद्ध भी करना पड़ा था ।

उस समय कॉन्ट्रैक्ट के धंधे में सब सीमेन्ट और लोहे की चोरी करते थे । सरकार का नियम था कि बीस थैली सिमेन्ट डालना है, उसके बजाय वे सोलह थैलियाँ डालते थे और चार थैलियाँ निकाल लेते थे । सीमेन्ट की एक थैली का भाव पाँच रुपये था । इतना सब करने से बीस रुपये की कमाई होती थी । कॉन्ट्रैक्ट के काम में ऐसा करना तो बिल्कुल मामूली बात थी । देखते ही देखते यह दूषण अंबालालभाई के काम में भी घुसने लगा ।



इस तरह गलत लक्ष्मी का आना अम्बालालभाई को पसंद नहीं था



देखो कान्तिभाई, व्यापार करने में एक सिद्धांत का मुझे बहुत ही सावधानीपूर्वक पालन करना है। जहाँ तक हो सके वहाँ तक अणहवक की लक्ष्मी व्यवसाय में घुसने ही नहीं देनी है। फिर भी अगर संयोगवश घुस जाए तो वह काला धन मेरे घर में बिल्कुल ही नहीं आने देना है।

अंबालालभाई को समझ में आ गया कि यदि लक्ष्मी निर्मल होगी तो बुद्धि और मन अच्छे रहेंगे। उस लक्ष्मी से घर में क्लेश नहीं रहेगा।



मेरे जैसा नॉन मेट्रिक सर्विस में जाए तो क्या मिलेगा?

आपके जैसा एक्सपर्ट होगा तो छह सौ-सात सौ रुपये मिलेंगे।

तो मुझे पाँच सौ रुपये ही घर ले जाने हैं, उससे ज्यादा नहीं।

ठीक है, लेकिन व्यापार में जो फ़ायदा होगा, उस पैसे का क्या करना है?

वह तो जब इन्कमटैक्सवाले कहेंगे कि 'डेढ़ लाख भर जाओ', तब उस जमा हुई रकम में से भर देना। उस समय चिट्ठी लिखकर मुझे बताने की भी जरूरत नहीं है। कभी नुकसान हो जाए, तब भी उस जमा रकम का उपयोग कर लेना। 'सारा उधार चुकाना ही है' ऐसी शुद्ध दानत हो तो कभी न कभी सबकुछ चुक ही जाता है। किसीकी लक्ष्मी अपने पास नहीं रहनी चाहिए।



कान्तिभाई खुद शेर जैसे थे, हर तरह की मशक्कत कर लें, ऐसे थे। दो ईंटों का तकिया बनाकर सो जाते थे! लोग उन्हें देखकर डर जाते थे। उनके बच्चे भी उनसे घबराते थे। उन्होंने खुद के बच्चों को अंबालालभाई को सौंप दिया था।



एक दिन उनके घर पर खाना खाकर सोने जा रहे थे, तब एक बच्चा जोर-जोर से रोने लगा।



बाहर आकर अंबालालभाई ने पूछा।



ऐसा? ओ हो...हो कितने अच्छे, राग में रो रहा है। जाओ आस-पास के बच्चों को बुला लाओ। यह कितना अच्छा संगीत सुना रहा है! चलो, हम सब सुनते हैं।



बालक स्तब्ध होकर देखने लगा और उसका रोना बंद हो गया।



फिर से एक बार जब वह बच्चा रो उठा तब...



अंबालालभाई ने कागज़ के छोटे-छोटे टुकड़े करके छोटे बच्चे के हाथ में दे दिए।

अब एक-एक टुकड़ा मुझे दे, देखते हैं!



वह बच्चा कागज़ के एक-एक छोटे टुकड़े को बीनकर एक के बाद एक अंबालालभाई के हाथ में रखता गया। इस खेल में मशगूल हो जाने के कारण वह आनंदित हो गया और अपना रोना भूल गया।



अंबालालभाई के पास ऐसी बोधकलाएँ हमेशा हाज़िर ही रहती थीं। व्यवहारिक सूझ के कारण नापसंद बात को भी पसंद में बदल देते थे।

जिसे भागीदार बनाया था, उन पर अंबालालभाई को पूरा-पूरा विश्वास था। उन्होंने कभी भी उनके सामने शंका की नज़र से देखकर कोई भेद नहीं डाला था। कभी भी हिसाब-किताब के बारे में पूछा नहीं था। भागीदार को जब बैंक में से पैसे निकालने होते तब उन पर संपूर्ण विश्वास होता था। सतत नज़र रखनी या हिसाब-किताब रखने की कोई वृत्ति ही अंबालालभाई में नहीं उठती थी। ऐसे अटूट संबंध में भी दरार डालने के लिए पच्चड़ मारनेवाला एक आदमी आ गया।

अरे अंबालालभाई, आपने तो अपने भागीदार पर पूरा विश्वास रख दिया है, लेकिन ज़रा सावधान रहना, हंअ..

ऐसा क्यों कह रहे हो?

आपको तो गंध भी नहीं आए, उस तरह से वे व्यापार में से वे रकम चुपचाप निकाल कर ले गए, पचास-साठ हजार जितनी।

लेकिन उनकी बहुत बड़ी रकम मेरे पास भी पड़ी हुई है, उसे तो वे ले नहीं जाते हैं!

अरे मुए, यहाँ पर दरार डालने आया है?

अंबालालभाई के हाज़िर जवाब को सुनकर वह तो एकदम हक्का-बक्का रह गया और चुप हो गया।

व्यक्ति को परखने के बाद किसीकी भी बात में आ जाएँ, वे ऐसे कच्चे कान के नहीं थे।

उनका फ्रेंड्सर्कल बहुत बड़ा था। एक मित्र के यहाँ गए तब....



उनके वहाँ पर एक पूरी और ज़रा-सा रस खा लेते हैं।

बाहर निकलकर घर की तरफ जाते हुए।




बहुत ही कम खाना खाकर खड़े हो गए।



मित्र जबरदस्ती ले गया और वहाँ भी उन्होंने बहुत ही कम खाना खाया।



घर की तरफ जाते हुए।



आ गया अंबालाल?

हाँ, बा।




चल तो फिर खाना खाने बैठें। तेरे बगैर मुझे खाना अच्छा नहीं लगता।






खाना तो पड़ेगा। अजीर्ण हो जाएगा तो शाम को नहीं खाऊँगा।



हीराबा समझ जाते थे।

और मजाक में झवेरबा से कहते थे।



क्यों खाया नहीं जा रहा? ऐसा पूछिए न।



क्यों खाया नहीं जा रहा तुझसे?

वह तो ज़रा ऐसा है न...

ऐसा कहकर समझा देते। अगर कभी ऐसा हो तब, दोपहर को एक बार खाने के बदले तीन बार खा लेते थे। एक जगह पर साढ़े ग्यारह बजे, दूसरी जगह पर बारह बजे, और तीसरी जगह पर साढ़े बारह बजे। सबके मन का समाधान रहे इसलिए अंबालालभाई ऐसा करते थे,।

एक दिन अंबालालभाई के मित्र उनके घर पर आए। उस दिन हीराबा ने चूरमा बनाया था और चूरमे के ऊपर घी डालना होता है।


मित्र को जितना घी चाहिए था, हीराबा घी के डिब्बे को धीरे-धीरे झुकाकर उतना ही डाल रहे थे।



अंबालालभाई को रौब दिखाने के लिए मन में ऐसा था कि घी का डिब्बा ऐसे उलट देना चाहिए। इसलिए हीराबा को इस तरह घी डालते हुए देखकर उन्हें मन ही मन गुस्सा आ गया और दोस्त के आगे खुद की इच्छत चली गई हो ऐसा लगा।

उस मित्र के जाने के बाद में अंबालालभाई ने हीराबा को डाँटा।

इस तरह घी की ऐसी धार डालती हो? ऐसा नहीं चलेगा। एकदम डिब्बा पूरा उलट ही देना चाहिए (सारा घी परोस देना है)।



मैं तो दे रही थी और धीरे-धीरे दे रही थी। आप इस तरह शुद्ध घी डलवा दो, उसका क्या अर्थ है? मैं आपके दोस्त को क्या कुछ कम देनेवाली थी!



बस ऐसा ही करके मेरी बेइच्छत कर देते हैं।

यह तो मेरी ही भूल है। मेरा यह स्वभाव तो एबनोर्मल* है। यह मेडनेस** है। यह तो एक तरह की आसक्ति ही है। अतिशय नोबल होना, पागल होने जैसा है और बहुत कंजूसी करना, वह भी पागलपन है। नोर्मेलिटी चाहिए। ये हीराबा नोर्मल हैं।



उस दिन से अंबालालभाई ने ऐसा सार निकाल लिया कि इसमें हीराबा की बात करेक्ट है। उस करेक्टनेस में आ जाना है, बाकी कुछ नहीं देखना है। बाकी सब तो संयोगवश होता है। वह तो भगवान से भी नहीं बदला जा सकता न!

कई बार घर के बरान्डे पर बैठकर अंबालालभाई दुनिया के रंग देखते रहते थे। ऐसे में उनकी कान में मीठी आवाज आई।



अंबालालभाई की विचक्षण नजर ऐसी थी कि पूरी टोकरी में से सबसे अच्छे माल के ऊपर ही नजर घूम जाती और वही ले लेते।



अंबालालभाई ने बेर खाया।

अरेरे, ये तो खट्टे लगते हैं और तू तो मीठे बेर कह रही थी न।




मैं अगर खट्टे बेर कहूँगी तो कौन मेरे बेर लेगा? इसलिए इन्हें मीठे बेर कहती हूँ, अभी शाम तक सब बिक जाएँगे।



अरेरे, कैसा साइकोलोजिकल इफेक्ट है यह! यह कहती है कि लो रे मीठे बेर और लोगों को मीठे लगते भी हैं। और खट्टे बेर बिक भी जाते हैं। इस दुनिया में अच्छा-बुरा माल खपाने के लिए लोगों को कितना सच-झूठ बोलना पड़ता है?



एक बार व्यापार के कामकाज के बारे में बात करते-करते अंबालालभाई की एक भाई के साथ खटपट हो गई। तब वह व्यक्ति जैसा-तैसा बोलने लगा। और क्रोध ही क्रोध में नहीं कहने जैसे शब्द भी अंबालालभाई से कह दिए। गलत वाणी और कठोर भाषा सुनकर अंबालालभाई का दिमाग गरम हो गया। और कड़क भाषा में उन्होंने उस व्यक्ति को डाँटना शुरू कर दिया। लेकिन उस आदमी पर कोई असर नहीं हुआ और उसने टेढ़ा बोलना बंद नहीं किया। यह देखकर अंबालालभाई और अधिक उत्तेजित हो गए।



उस समय अंबालालभाई के जान-पहचानवाले एक भले और समझदार वकील वहाँ से होकर गुजर रहे थे, उन्होंने यह झगड़ा सुना।




क्या हुआ अंबालालभाई?

देखो न, यह आदमी जैसा-तैसा बोल रहा है, कोई भान ही नहीं है इसे!

ये भले आदमी हैं, ये तो ऐसा बोल सकते हैं लेकिन क्या आपको ऐसा शोभा देता है? लेटरिन के दरवाजे पर लात मार रहे हो?



ओत्तारी! क्या मैं लेटरिन के दरवाजे पर लात मार रहा हूँ? यह भला किस तरह की सिमिली* है? लेकिन अवश्य ही, इनकी बात बहुत उच्च प्रकार की लगती है! समझने जैसी लगती है!






चलो, फिर अब बंद करते हैं।



यह आप क्या कहना चाहते हैं? मैं लेटरिन के दरवाजे पर लात मार रहा था, इसका मतलब क्या? मुझे कुछ समझ में नहीं आया।




लेटरिन के दरवाजे पर लात मारते रहने से क्या प्रोब्लम सॉल्व हो जाती है? लेटरिन में गंदगी हो और उसमें से बदबू आ रही हो तो उसके दरवाजे पर लात मारने से क्या वह साफ हो जाएगा? क्या उसकी गंध आनी बंद हो जाएगी? तो फिर उसके दरवाजे पर लात मारने से फ़ायदा होगा या नुकसान? बोलो भला?



अरे! उससे तो लात मार-मारकर मेरे ही पैर टूट जाएँगे, लेकिन अंदर तो कुछ बदलेगा नहीं।

बस तो, फिर ऐसे शोर-शराबा करने से ऐसे लोग क्या कभी बदलते होंगे? जितनी हाय-हाय करते हो उतना आपको ही नुकसान होता है! ये सब तो ऐसे के ऐसे ही रहेंगे! ये तो पकी हुई खली* जैसे लोग हैं! इनमें से क्या तेल निकलेगा?



एक बार कहकर देख लेना चाहिए और फिर छोड़ देना चाहिए। जो समझदार है, वह तो तुरन्त ही समझ जाएगा और जिसमें सुधार नहीं होता, उसे फिर बार-बार कहने से भी कोई फ़ायदा नहीं होगा। बल्कि अपना ही नुकसान होगा।



आज तो इनकी बात मेरे हृदय में एकदम उतर गई! दरवाजे को लात मारने से तो नुकसान ही होगा न! 'लेटरिन के दरवाजे को लात नहीं मारनी चाहिए' यह बात अब हमेशा के लिए याद रहेगी!

इस तरह वे दूसरों की मार्मिक बातों को समझकर अनुभव में लेते गए।

एक बार अंबालालभाई किसी दूसरे शहर गए थे, वहाँ उनके एक रिश्तेदार के यहाँ पर रुके थे। रात को खाना खाने के बाद अंबालालभाई उनके साथ बैठकर बातें कर रहे थे।



मेरे जीजाजी की तबियत बहुत बिगड़ गई है। केस सिरीयस है इसलिए मुझे बहुत चिंता हो रही है।

आपके जीजाजी की उम्र क्या होगी?

अरे, अभी तो भर जवानी में है। आज ही उनसे मिलकर आया हूँ। बिल्कुल अंतिम सांसें ले रहे हैं। मेरी जवान बहन, उसे कितनी मुश्किलों का सामना करना पड़ रहा है! भगवान न करे अगर जीजाजी को कुछ हो गया, तो मेरी बहन की क्या दशा होगी। इतनी छोटी उम्र में! अरे! उसे ऐसे दिन देखने का समय क्यों आया?



उनके रिश्तेदार की चिंताभरी बातें सुनकर अंबालालभाई का कोमल हृदय हिल उठा। उनकी बहन को कितना दुःख उठाना पड़ रहा होगा और भविष्य में क्या होगा ऐसा सोचकर अंबालालभाई भी चिंता में डूब गए। जब कि वे संबंधी खराटें लेने लगे! अभी तो मुश्किल से ग्यारह बजे होंगे, लेकिन अंबालालभाई के साथ बातें करते-करते वे गहरी नींद में सो गए!



इस तरफ अंबालालभाई की नींद तो बिल्कुल उड़ गई। उन्हें इतनी चिंता होने लगी! उस व्यक्ति के बहन-जीजाजी की चिंता में अंबालालभाई को तो पूरी रात नींद ही नहीं आई!




अरे! मैं इतना मूर्ख बन गया? जिनके जीजाजी बीमार हैं, वे तो आराम से सो रहे हैं और खराटें ले रहे हैं! मुझे मात्र उनकी बात सुनने से ही इतना अधिक असर हो गया! देखो न, मूर्ख तो मैं ही कहा जाऊँगा न!



अभी तक अंबालालभाई दुनिया को और दुनिया की सभी बातों को बहुत ही सीरियसली* लेते थे। आज वास्तव में लोगों को पहचाना और ख्याल आया कि यह दुनिया क्या है! सचमुच ही, यह दुनिया पोलम्पोल है! दुनिया में तो सुपरफ्लुअस** रहने जैसा है और मोक्ष का काम निकाल लेने जैसा है।

अंबालालभाई को काम पर जाने से पहले रोज सुबह नाश्ता करने की आदत थी। रोज सुबह देसी घी की मिठाई और सेव, ये दोनों चीजें खाकर ही वे काम पर जाते थे। इस प्रकार से नाश्ता करने की उन्हें आदत पड़ गई थी।


रोज गरम नाश्तो भणशे.




लेकिन उनकी हर एक बात को गहराई से जाँचकर करके देखने की पद्धति कुछ न्यारी ही थी!

इस तरह नाश्ता खाकर मजे उड़ाना तो कुदरत के पास से लोन लेने के बराबर है। जो मज्जा लिया है, उसके बदले में कुदरत को रीपेमेन्ट तो करना ही पड़ेगा न एक दिन! यह बाहर का खाने से शरीर बिगड़ेगा, कोई न कोई रोग, दर्द या परेशानी खड़ी हो जाएगी! और कुदरत यह रीपेमेन्ट* लिए बगैर छोड़ेगी नहीं।


इसलिए नाश्ता या खाने की चीजों में मज्जा लेने जैसा नहीं है, सावधानी से चलना चाहिए! यह देह अच्छी रहे, सभी दांत सलामत रहें, फिर भी मृत्यु आए तब तो उन्हें जला ही देते हैं न! फिर ऐसी देह के पोषण में मज्जा लें, उसका कोई अर्थ ही नहीं है! यदि अचानक मृत्यु हो जाए तो यहाँ जिस रोग से मरा, वही रोग फिर से अगले जन्म में साथ में आएगा।



एक बार अंबालालभाई को एक शादी में जाना था। इसलिए समारोह में जाने के लिए वे नया सफेद लंबा कोट, टोपी और बूट पहनकर तैयार हो गए। घर से निकलकर गली के रास्ते पर चलकर जा रहे थे, कि इतने में अचानक पास के मकान की ऊपर की मंज़िल से एक व्यक्ति ने पान खाकर रास्ते पर थूका। अंबालालभाई का वहाँ से चलकर गुज़रना और उस आदमी का थूकना- और टाइमिंग ऐसे मिले कि थूक बिल्कुल अंबालालभाई के सफेद कोट पर गिरा।




अंबालालभाई ने रुक कर ऊपर देखा तो किसी आदमी को दौड़कर घर के अंदर जाते हुए देखा। फिर खुद के कोट की तरफ नज़र की, तो सफेद कोट पान के लाल दाग से खराब हो गया था।



इस आदमी को भी ठीक आज ही थूकना था। अरे अरे अरे! यह नया-नया कोट...और पूरा खराब हो गया आज तो! अब तो घर जाकर फिर से कपड़े बदलने पड़ेंगे!



अंबालालभाई वापिस मुड़कर अपने घर की तरफ चलने लगे। चिल्लाकर उस आदमी को बुलाकर धमकाने का तो विचार तक नहीं आया उन्हें। चलते-चलते उनके मन में अनेक विचार घूम गए।



ऐसा क्यों हुआ होगा कि जब उस आदमी ने थूका उसी समय मैं बिल्कुल नीचे उसी जगह पर था? इसमें उस बेचारे आदमी का क्या कोई दोष है?


उस समय अंबालालभाई के जान-पहचानवाला कोई एक आदमी वहाँ से गुज़र रहा था।

अरे अंबालालचाचा, यह आपके नये कोट की ऐसी हालत? रुकिए, मैं पकड़ता हूँ उसे! कौन था आपने देखा था?

अरे भाई, ज़रा शांत हो जा! इतना ज़्यादा उत्तेजित क्यों हो रहा है? यह उस थूकनेवाले की गलती नहीं है।



क्या कह रहे हो चाचा? उसकी क्या मजाल की आप पर थूके? अभी पकड़कर हाज़िर करता हूँ आपके सामने।



नारे ना, ऐसी कोई ज़रूरत नहीं है। उस बेचारे का क्या ऐसा इरादा था कि मुझ पर थूके और मेरे कपड़े बिगड़ें? वह बेचारा तो यह देखकर शरमा गया और डरकर घर में भाग गया।

वह तो चाचा, आप दरिया दिल हैं कि आपने शोर नहीं मचाया और झगड़ा नहीं किया! बाकी कोई भी व्यक्ति दूसरे की इस गलती को सहन नहीं करता!




लेकिन इसमें सहन करने की कोई बात ही नहीं है। भाई, उसमें उस आदमी की कोई भूल नहीं निकाल सकते!



देख इसके बजाय अगर ऊपर से कोई पत्थर गिरता और मेरे कपड़े खराब हो जाते तो मैं किसकी भूल निकालने जाता और किसे डाँटने जाता? और अगर कबूतर की बीट गिरने से कपड़े खराब हो जाते, तो? मैं थोड़े ही कबूतर के साथ झगड़ा करने जाता?

ठीक है चाचा, लेकिन यह तो आपने देखा कि उस व्यक्ति ने थूका है, फिर उसे तो कह सकते थे न?



अब उसे मैं क्या कहता? देख! मुझे बता तो ज़रा, अगर उस व्यक्ति ने थोड़ा-सा पहले या थोड़ा बाद में थूका होता, तो मैं कहाँ पर होता?

या तो आप वहाँ पर पहुँचे ही नहीं होते या फिर वहाँ से गुज़र चुके होते!

ठीक है न? तो फिर उसका थूकना और थूक का ठीक मेरे कोट पर गिरना, इतने एक्ज़ेक्ट टाइमिंग क्यों मिले होंगे? कोई कारण तो होना चाहिए न?

क्या चाचा! उसमें कारण क्या होगा? वह तो कौए का बैठना और डाली का गिरना।



नहीं, ऐसा नहीं...दुनिया में बगैर कारण के कुछ हो ही नहीं सकता। पूरा जगत् साइंटिफिक है। फिर देख दूसरा प्रश्न, इस घटना में वही व्यक्ति क्यों हाज़िर था? और किसीका थूक मुझे पर क्यों नहीं गिरा? उस आदमी के साथ मेरा ऐसा लेन-देन का हिसाब पूरा होना होगा, इसीलिए ही तो!



अच्छा, लेकिन उसने आपको नुकसान पहुँचाया इसलिए भूल तो उसीकी ही कहलाएगी न?

सामनेवाले व्यक्ति पर भूल का आरोप लगा ही नहीं सकते न! वह तो निर्दोष ही होता है बेचारा। निमित्त को कभी काटना चाहिए क्या? मेरे बजाय और कोई वहाँ से गुज़र रहा होता तो यह परेशानी उसे उठानी पड़ती। यह परेशानी मुझे ही क्यों हुई?



क्या चाचा आप भी! ऐसे प्रश्न पूछ-पूछकर आपने मुझे शांत कर दिया! और बल्कि उलझा दिया!

तुझे उलझाया नहीं है भाई! यह तो अच्छा हुआ कि तू शांत हो गया! तुझे मालूम है? यह तो हम लोग इसी तरह से गुस्सा करके निरे झगड़े मोल लेकर फिर से ऐसी घटनाओं के लिए कॉन्जेज़ डाल देते हैं। ऐसी घटनाओं में भुगतते उसीकी भूल समझ में आ जाए तो सामनेवाले व्यक्ति के प्रति हमें नापसंदगी या द्वेष उत्पन्न ही नहीं होगा।



ऐसी थी अंबालाल की दृष्टि! उनके अंतर में रिवोल्यूशन खूब ही फास्ट घूमते थे। कोई भी घटना हो, उसके अनेक *फेजेज़ उन्हें एक साथ दिखते थे। 'ऐसा क्यों हुआ?' 'इन संयोगों का कर्ता कौन है?' इन प्रश्नों पर उनकी विचारधारा सतत चलती रहती थी।

रोजमर्रा के जीवन में ऐसा तो कितनी ही बार होता था। एक बार अंबालालभाई घर में बेन्च पर बैठे हुए थे और उन्हें विचार आया कि मुझे बाल कटवाने है।



ऐसा सोचकर अंबालालभाई ने तय किया कि आज बाल कटवाने जाना ही है। फिर घर में कहा....



मैं अभी बाल कटवाकर आता हूँ। घर पर कोई आए तो उन्हें बैठाना।



और नाई की दुकान पर पहुँच गए। वहाँ पर लिखा था कि 'मंगलवार को दुकान बंद है।' खुद की इच्छा थी फिर भी यह कार्य होने योग्य नहीं था, इसलिए चुपचाप वापिस घर लौट जाना पड़ा।




दूसरे दिन दुकान पर बाल कटवाने गए। दुकान खुली देखकर बाल कटवाने के लिए कुर्सी पर जाकर बैठ गए।




इसलिए उन्हें दस मिनट तक इंतज़ार करना पड़ा!

१०-१५ मिनट के बाद वह बाल काटनेवाला आया और कैंची लेकर चक-चक बाल काट दिए। यानी बाल कटने का संयोग आया और पूरा हो गया।



इतना एक कार्य पूरा करने के लिए-द्रव्य, क्षेत्र, काल, भाव इस तरह से चार चीजें इकट्ठी होती हैं, तभी कार्य सम्पन्न हो पाता है।






सामान्य रूप से व्यवहारिक जीवन में ऐसे मूलभूत कारणों को खोजने की दृष्टि ही नहीं होती है न? कोई कार्य पूरा नहीं होता अथवा इच्छानुसार नहीं होता, तब सभी एक-दूसरे पर दोषारोपण कर देते हैं! उसी तरह से जब कोई कार्य नहीं हो पाता है, तो ऐसा किस कारण से हुआ होगा? उसकी जाँच करते-करते अंबालालभाई ने ढूँढ निकाला कि इसके लिए कोई एक व्यक्ति जिम्मेदार नहीं हैं। जब तक द्रव्य, क्षेत्र, काल और भाव, ये चार प्रमाण नहीं मिल जाते, जब तक इनमें से एक भी प्रमाण की कमी है, तब तक वह कार्य पूर्ण नहीं हो सकता, ऐसी कुदरत की व्यवस्था है,

तो दोस्तों, इसके बाद के जीवन में से अलग-अलग संजोगों में से गुजरते हुए, उनके एक से बढ़कर एक जीवन सार को जानने के लिए तथा उनके अनुभव के निचोड़ में से उम्दा बोध समझेंगे भाग-४ में.....

बालविज्ञान की अन्य प्रस्तुतियाँ

स्टोरी बुक



मन्थली मेगेझीन



V.C.D./D.V.D.



पिक्चर बुक



गेम्स





“ऐसा क्यों हुआ?”... “मेरे साथ ही ऐसा क्यों हुआ?” वगैरह प्रश्नों के व्यावहारिक समाधान खोजते हैं, तब एक-दूसरे पर दोषारोपण हो जाते हैं, आक्षेप दिए जाते हैं, खींचतान होती है और उलझनें बढ़ती हैं! लेकिन वैज्ञानिक तरीके से इसका हल ढूँढ निकालें तो? पूरी दुनिया निर्दोष दिखे, मन में कोई गाँठ नहीं रहे, ऐसा अलौकिक और असामान्य दृष्टिकोण हमें जीवन जीने की कला सिखाने में खूब ही प्रेरणादायक सिद्ध होगा।



ISBN 978-81-89933-43-2



₹ 40 Printed in India